



नेपाल राजपत्र

श्री ५ को सरकारद्वारा प्रकाशित

खण्ड ३५) काठमाडौं, असार १७ गते २०४२ साल (संख्या १२

भाग ३

श्री ५ को सरकार

अर्थ मन्त्रालयको सूचना

श्री ५ को सरकारले कर फछ्यौट आयोग ऐन, २०३३ को दफा ३ र दफा ५ ले दिएको अधिकार प्रयोग गरी देहायबमोजिमको बिक्रीकर फछ्यौट आयोग गठन गरेको छः-

१. आयोगको गठनविधि:

- (क) श्री वंशीधर घिमिरे उप-निर्देशक कर विभाग - अध्यक्ष
- (ख) स्थानीय उद्योग वाणिज्य संघका प्रतिनिधि
वा उद्योग वाणिज्य संघ नभएको जिल्लामा
स्थानीय प्रशासनले नियुक्त गरेको प्रतिष्ठित
व्यापारी वा उद्योगपति एकजना - सदस्य
- (ग) सम्बन्धित कर कार्यालय प्रमुख - सदस्य-सचिव

२. आयोगको कामः कर फछ्यौट आयोग ऐन, २०३३ को दफा ५ को उप-दफा (१)

बमोजिम आयोगले फछ्यौट गर्नु पर्ने काम देहायबमोजिमको तोकिएको छः-

- (क) आयोगले बिक्रीकर ऐन, २०२३ र बिक्रीकर नियमावली, २०२४ अनुसार बिक्रीकरमा दर्ता भई खारेज भएका वा दर्ता कायम रहेको सम्पूर्ण बिक्रेताको शुरूदेखि आ.वर्ष २०३६।४० सम्मको बिक्रीकर निर्धारण हुन बाँकी केशको वार्षिक कर निर्धारण र स्टक निर्धारण कर अधिकृतलाई भएको सम्पूर्ण अधिकार प्रयोग गरी गर्नेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (ख) आयोगले बिक्रीकरसम्बन्धी केश फछ्यौट गर्ने सम्बन्धमा कर फछ्यौट आयोग ऐन, २०३३ अनुसार आयोगलाई भएको अधिकार प्रयोग गर्नेछ ।
- (ग) बिक्रीकरसम्बन्धी केशहरू फछ्यौट गर्दा कुनै कुरामा द्विविधा परेमा आयोगले कर फछ्यौट आयोग ऐन, २०३३ अनुसार कार्यविधि बनाई स्पष्ट गर्न सक्नेछ ।
- (घ) आयोगले आफूले फछ्यौट गरेको कारवाहीको जानकारी सम्बन्धित बिक्रेताहरूलाई दिनेछ र असूल गर्नुपर्ने ठहर्‍याएको रकम असूल गर्न सम्बन्धित कर कार्यालयमा लेखी पठाउनेछ ।
- (ङ) आयोगले बिक्रीकर फछ्यौटसम्बन्धी काम कारवाही गर्दा बिक्रेता फेला नपर्ने स्थिति देखिएमा वा फेला परे पनि निजबाट असूल गर्नुपर्ने बिक्रीकर असूल हुन नसक्ने स्थिति देखिएमा त्यस्ता बिक्रेताहरूको लगत तयार गरी आफ्नो राय ठहर साथश्री ५ को सरकार अर्थ मन्त्रालयमा प्रतिवेदन पेश गर्नेछ ।

३. आयोगको कार्यविधि: आयोगको कार्यविधि खण्ड ३४ मिति २०४१।५।१८ संख्या २१ को नेपाल राजपत्र भाग ३ मा प्रकाशित बिक्रीकर फछ्यौट आयोगको म्याद भुक्तान भएको मितिले २०४२ साल पौष मसान्तसम्म तोकिएको छ ।

खण्ड ३३ मिति २०४०।१०।६ संख्या ४० को नेपाल राजपत्र भाग ३ मा प्रकाशित यस मन्त्रालयको बिक्रीकर फछ्यौट आयोग गठन गर्नेसम्बन्धी सूचना खारेज गरिएको छ ।

आज्ञाले,

कर्णध्वज अधिकारी

श्री ५ को सरकारको सचिव

(२)

आधिकारिकता मुद्रा प्रमाणित गरिएपछि मात्र लागु हुनेछ।